

शिक्षकों, कर्मचारियों ने किया योगाभ्यास

लखनऊ। लखनऊ विश्वविद्यालय के फैकल्टी ऑफ योग एंड अल्टरनेटिव मेडिसिन व मोरारजी देसाई राष्ट्रीय योग संस्थान की ओर से बुधवार को 9वें अंतरराष्ट्रीय योग दिवस के आयोजनों के क्रम में कैसरबाग स्थित लाल बारादरी योगोत्सव का आयोजन किया गया है।

कार्यक्रम में विश्वविद्यालय के शिक्षकों, कर्मचारियों सहित छात्र-छात्राओं ने प्रतिभाग किया। योगाभ्यास में लोगों को शारीरिक रूप से स्वस्थ रहने के लिए ताड़ासन, वज्रासन, पवनमुक्तासन, नाड़ी शोधन प्राणायाम, भ्रामरी प्राणायाम, शीतली प्राणायाम, मानसिक स्वास्थ्य के लिए ध्यान का अभ्यास कराया गया।

इस अवसर पर योग फैकल्टी के डीन प्रो. अशोक कुमार सोनकर, प्रो. बीडी सिंह, डॉ. उमेश कुमार शुक्ला, डॉ. सत्येंद्र कुमार मिश्रा, डॉ. रामनरेश व शिवेक रावत सहित विवि के शिक्षक व कर्मचारी मौजूद रहे। (माई सिटी रिपोर्टर)

NBT PAGE 4

एलयू में एलएलबी की परीक्षाएं जून में

■ एनबीटी, लखनऊ : एलयू में एलएलबी और एलएलबी ऑनर्स की परीक्षाएं जून में होंगी। इसे लेकर विधि संकाय के संकायाध्यक्ष प्रो. बीडी सिंह ने बुधवार को विवि के विधि संकाय और इससे संबद्ध विधि महाविद्यालय के शिक्षकों और प्राचार्यों को 30 मई तक छात्रों का आंतरिक मूल्यांकन पूरा करने के निर्देश दिए हैं। इसके अलावा संकायाध्यक्ष ने समय से सिलेबस पूरा कराने के लिए अतिरिक्त कक्षाओं का संचालन करने की भी अनुमति दी है। आंतरिक मूल्यांकन का कार्य प्रतिदिन चलने वाले कक्षाओं के खत्म होने के बाद शुरू किया जा सकेगा।

इंग्लिश रेगुलर की परीक्षाएं 22 व 24 को

■ एनबीटी, लखनऊ : एलयू के डिपार्टमेंट ऑफ इंग्लिश एंड मॉडर्न यूरोपियन लैंग्वेजस की विभागाध्यक्ष प्रो. एम. प्रियदर्शिनी ने बुधवार को शोध करने वाले छात्रों की परीक्षाओं की तारीखें जारी कर दीं। इसमें पार्ट टाइम कोर्स वाले 2021-22 के छात्र भी परीक्षा देंगे। प्रो. एम. प्रियदर्शिनी के मुताबिक, 22 मई को सुबह 11 से दोपहर दो बजे तक पहले पेपर में रिसर्च मेथोडॉलॉजी की परीक्षा होगी और 24 मई को सुबह 11 बजे से दोपहर दो बजे तक सेकंड पेपर में क्रिटिकल एप्रोचेजेस टू लिटरेचर की परीक्षा होगी।

मानव अंगों के पुनर्जनन की संभावनाएं तलाश रहा लविवि

आयुष तिवारी

लखनऊ। लखनऊ विश्वविद्यालय मानव अंगों के पुनर्जनन की संभावनाएं तलाश रहा है। विश्वविद्यालय का जंतु विज्ञान विभाग लेडी बर्ड बीटल कीट (भृंग) पर शोध करते हुए इस बारे में जानकारी जुटा रहा है। इसके लिए डिपार्टमेंट ऑफ साइंस एंड टेक्नोलॉजी की ओर से विभाग को 52 लाख रुपये का अनुदान दिया गया है।

जंतु विज्ञान विभाग में स्थित लेडी बर्ड रिसर्च लेबोरेटरी (एलबीआरएल) में इस अध्ययन पर काम जारी है। एलबीआरएल दुनिया भर में लेडी बट्रफ्स के व्यवहार और पारिस्थितिकी में उनकी विशेषज्ञता के अध्ययन के लिए पहचानी जाती है। विभाग के अंतरराष्ट्रीय जर्नलों में प्रकाशित पत्रों में ये सामने आया है कि लेडी बर्ड कीट अपने पैरों को दोबारा उगा (पुनर्जनन) सकते हैं।

लेडी बर्ड में अंग पुनर्जनन के लिए आवश्यक जीन का पता लगाने के लिए विभाग की प्रो. गीतांजलि मिश्रा अपनी टीम के साथ कार्य कर रही हैं। उन्होंने बताया कि दुनिया में बहुत कम ऐसी प्रजातियाँ हैं, जिनमें अंगों को पुनर्जीनित करने का गुण पाया जाता है। इनमें लेडीबर्ड भी शामिल है, जो हमारे पर्यावरण को संतुलित करने में अहम भूमिका निभाता है। ये माहू को खाकर फसलों को खराब होने से बचाता है। प्रो. गीतांजलि ने बताया कि लेडीबर्ड में अपनी ही प्रजाति के नर कीटों के भक्षण की प्रवृत्ति होती है। उनके जीवन चक्र में चार चरण होते हैं : अंडा, लार्वा, प्यूपा और वयस्क। इन कीटों में प्यूपा से वयस्क तक संक्रमण का चरण होता है।

इस संक्रमण चरण से गुजरने के दौरान लेडी बर्ड के छूटे हुए पैरों को पुनर्जीनित पाया जाता है। इसलिए, कह सकते हैं कि पुनर्जनन की शुरुआत करने वाला 'स्विच' प्यूपा में ही है। टीम इस 'स्विच' को पहचान करने के लिए काम कर रही है। इसमें सफलता मिली तो एक दिन मानव अंगों को भी पुनर्जीनित किया जा सकेगा। (संवाद)

छह विषयों के दाखिला परिणाम जारी

लखनऊ। लखनऊ विश्वविद्यालय ने बुधवार पीएचडी के छह विषयों की प्रवेश परीक्षा के परिणाम जारी कर दिए। विद्यार्थी विश्वविद्यालय की वेबसाइट www.lkouniv.ac.in पर इसे देख सकते हैं। विभागों में उपलब्ध सीटों के सापेक्ष चयनित अभ्यर्थियों का सीट आवंटन पत्र भी जारी कर दिया गया है। अभ्यर्थियों कटऑफ देखकर पूर्व में जारी की गई लॉगइन आईडी के जरिये चार माई तक फीस जमा कर सकते हैं। प्रवेश समन्वयक प्रो. पंकज माथुर ने बताया कि एंथ्रोपोलॉजी, होम साइंस, लॉ, लाइब्रेरी साइंस, मेडिकल एंड मॉडर्न हिस्ट्री और पॉलिटिकल साइंस विषय के परिणाम जारी हुए हैं। (संवाद)

30 तक पूरी करें आंतरिक परीक्षाएं

लखनऊ। लखनऊ विश्वविद्यालय ने सभी विधि महाविद्यालयों के प्राचार्यों और प्रबंधकों को 30 मई तक विधि की आंतरिक परीक्षाएं कराने के निर्देश दिए हैं। विधि संकाय के अध्यक्ष प्रो. बीडी सिंह ने बुधवार को इस बारे में पत्र जारी कर कहा है कि महाविद्यालय 30 मई तक एलएलबी (पांच वर्षीय और तीन वर्षीय) का सिलेबस पूरा कराकर इनकी आंतरिक परीक्षाएं करा लें। उन्होंने यह भी कहा है कि सिलेबस को पूरा करने के लिए शिक्षक विद्यार्थियों की अतिरिक्त कक्षाएं भी ले सकते हैं। (संवाद)

फिजिक्स बैंक पेपर की परीक्षा 16 को

लखनऊ। बीएससी विषम सेमेस्टर के छूटे और बैंक पेपर वाले विद्यार्थियों की परीक्षा 16 मई को होगी। भौतिक विज्ञान के विभागाध्यक्ष प्रो. एनके पांडेय ने बुधवार को इसका पत्र जारी करते हुए बताया कि तीसरे और पांचवें सेमेस्टर के परीक्षार्थियों की परीक्षा दो पालियों में आयोजित कराई जाएगी। विद्यार्थी अधिक जानकारी के विभाग में संपर्क कर सकते हैं। (संवाद)

लखनऊ यूनिवर्सिटी के विधि संकाय के अधिष्ठाता ने जारी किए निर्देश

30 मई तक एलएलबी कोर्स पूरा करें और जून में एग्जाम

LUCKNOW(3 May): लखनऊ विश्वविद्यालय एवं विधि महाविद्यालयों में शिक्षकों को 30 मई तक एलएलबी तीन व पांच वर्षीय का सिलेबस एवं इनका अंतरिक मूल्यांकन पूरा करना होगा। इस व्यवस्था से जून में सम सेमेस्टर की परीक्षाएं कराई जा सकेंगी। बुधवार को एलयू के विधि संकाय के अधिष्ठाता प्रोफेसर बीडी सिंह ने परिसर एवं महाविद्यालयों को इस संबंध में विस्तृत निर्देश जारी किए हैं।

एलयू के विधि संकाय ने परिसर और सभी विधि कालेजों को जारी किए निर्देश	●बलास के बाद आंतरिक मूल्यांकन प्रोफेसर बीडी सिंह ने बताया कि अभी तक शिक्षक विद्यार्थियों का अंतरिक मूल्यांकन कक्षाओं के दौरान ही करते हैं, इसलिए निर्देश दिए गए हैं कि कक्षाओं के समाप्त होने के बाद अतिरिक्त समय में मूल्यांकन कराया जाए, जिससे कक्षा संकलन में बाधा न हो।	●22 को पीएचडी अंग्रेजी कोर्स वर्क एग्जाम एलयू में पीएचडी अंग्रेजी रेगुलर एवं पार्ट टाइम कोर्स वर्क 2021-22 के छात्र-छात्राओं की लिखित परीक्षा 22 व 24 मई को होगी, 22 मई को पेपर 1 रिसर्च मेथोडॉलॉजी और 24 मई को पेपर 2 क्रिटिकल एप्रोच टू लिटरेचर की परीक्षा होगी, इसका समय सुबह 11 से दोपहर दो बजे तक रहेगा।
---	--	--

40 ला यूनिवर्सिटी संबद्ध हैं

लखनऊ यूनिवर्सिटी से पांच विद्यालयों को मिलकर करीब 40 विधि महाविद्यालय संबद्ध हैं, विधि संकाय की ओर से एलएलबी तीन वर्षीय

पाठ्यक्रम के दूसरे, चौथे एवं व चौथे सेमेस्टर में पढ़ाए जाने वाले विधि पाठ्यक्रम के दूसरे, चौथे, आठवें और दसवें सेमेस्टर की नियमित कक्षाएं 16 मार्च से शुरू हो

गई थीं, अधिष्ठाता प्रोफेसर बीडी सिंह ने बताया कि 30 मई तक सिलेबस और आंतरिक मूल्यांकन पूरा करने के लिए कहा गया है, जिससे जून

में परीक्षाएं कराई जा सकें, सिलेबस पूरा करने के लिए अतिरिक्त कक्षाएं भी संचालित की जा सकती है।

JAGRAN CITY PAGE III

30 तक पूरा करें कोर्स, जून में परीक्षाएं

लखनऊ विश्वविद्यालय के विधि संकाय ने परिसर व सभी विधि कालेजों को जारी किए निर्देश

जासं, लखनऊ : लखनऊ विश्वविद्यालय एवं विधि महाविद्यालयों में शिक्षकों को 30 मई तक एलएलबी तीन व पांच वर्षीय का सिलेबस एवं इनका आंतरिक मूल्यांकन पूरा करना होगा। इस व्यवस्था से जून में सम सेमेस्टर की परीक्षाएं कराई जा सकेंगी। बुधवार को लवि के विधि संकाय के अधिष्ठाता प्रोफेसर बीडी सिंह ने परिसर एवं महाविद्यालयों को इस संबंध में विस्तृत निर्देश जारी किए हैं।

लवि से पांच जिलों को मिलाकर करीब 40 विधि महाविद्यालय सम्बद्ध हैं। विधि संकाय की ओर से एलएलबी तीन वर्षीय पाठ्यक्रम के दूसरे, चौथे, छठे एवं विधि पांच वर्षीय पाठ्यक्रम के दूसरे, चौथे, आठवें और दसवें सेमेस्टर की नियमित कक्षाएं 16 मार्च से शुरू हुई थीं। अधिष्ठाता प्रोफेसर बीडी सिंह ने बताया कि 30 मई तक सिलेबस और आंतरिक मूल्यांकन पूरा करने के लिए कहा गया है, जिससे जून में परीक्षाएं कराई जा सकें। सिलेबस पूरा करने के लिए अतिरिक्त कक्षाएं भी संचालित की जा सकती हैं।

कक्षाओं के बाद होगा आंतरिक मूल्यांकन : प्रोफेसर बीडी सिंह ने बताया कि अभी तक शिक्षक विद्यार्थियों का आंतरिक मूल्यांकन कक्षाओं के दौरान ही करते हैं। इसलिए निर्देश दिए गए हैं कि कक्षाओं के समाप्त होने के बाद अतिरिक्त समय में मूल्यांकन कराया जाए, जिससे कक्षा संचालन में बाधा न हो। बीएससी फिजिक्स की प्रयोगात्मक परीक्षाएं 16 को : लवि बीएससी फिजिक्स तीसरे और पांचवें सेमेस्टर में बैंक पेपर व छूटे हुए विद्यार्थियों की प्रयोगात्मक परीक्षा 16 मई को आयोजित करेगा। विभाग के हेड प्रो. एनके पांडेय ने बताया कि बीएससी तीसरे-पांचवें सेमेस्टर में बैंच ए की प्रयोगात्मक परीक्षा सुबह 7.30 से 12 बजे तक, बैंच बी की परीक्षा पूरा करने के लिए कहा गया है, जिससे जून में परीक्षाएं कराई जा सकें। सिलेबस पूरा करने के लिए अतिरिक्त कक्षाएं भी संचालित की जा सकती हैं।

योग हमारी जिंदगी का एक अहम हिस्सा

LUCKNOW(3 May): लखनऊ विश्वविद्यालय के फैकल्टी आफ योग एंड अल्टरनेटिव मेडिसिन तथा मोरारजी देसाई राष्ट्रीय योग संस्थान, नई दिल्ली के संयुक्त तत्वावधान में नौवें अंतरराष्ट्रीय योग दिवस के आयोजनों के क्रम में बुधवार को योग उत्सव का आयोजन किया गया।

जीवन का अभिन्न अंक

इस कार्यक्रम के दौरान ताड़ासन, वज्रासन, पवनमुक्तासन तथा नाड़ी शोधन प्राणायाम, भ्रामरी प्राणायाम, शीतली प्राणायाम, भ्रामरी प्राणायाम का अभ्यास कराया गया। अधिष्ठाता छात्र कल्याण प्रो. पूनम टंडन ने कहा कि स्वास्थ्य जीवन का अभिन्न अंग है। इसलिए सभी को प्रतिदिन योग करना चाहिए, कार्यक्रम के संयोजक डा. अमरजीत यादव ने बताया कि अंतरराष्ट्रीय योग दिवस में 27 मई से 30 जून तक लगातार कार्यक्रम होंगे, योग सुधा कार्यक्रम के तहत निश्शुल्क योग परामर्श सत्र का भी आयोजन किया जाएगा। लखनऊ के 100 स्थानों पर योग शिविर भी लगाए जाएंगे।

संगोष्ठी में योग पर चर्चा

फैकल्टी के सभागार में योग एवं स्वास्थ्य विषय पर हुई संगोष्ठी में मुख्य अतिथि पटेल चैस्ट संस्थान, दिल्ली विश्वविद्यालय के पूर्व निदेशक प्रो. राजेंद्र प्रसाद ने बताया कि वर्तमान में गलत जीवन पद्धति के कारण लोगों के स्वास्थ्य में लगातार गिरावट आ रही है, जो चिंता का विषय है। प्रतिदिन योगिक आहार के साथ ही साथ, ताड़ासन, भुजंगासन, पवनमुक्तासन, शलभासन तथा कपालभाति और ध्यान के अभ्यास से स्वास्थ्य को सुधारा जा सकता है।

छह और विषयों में सीट आवंटन

LUCKNOW(3 May): लखनऊ विश्वविद्यालय ने सत्र 2022-23 की पीएचडी प्रवेश परीक्षा के अंतर्गत छह विषयों में उपलब्ध सीटों के सापेक्ष आवंटन बुधवार को जारी कर दिया। इसमें एंथ्रोपोलाजी, होम साइंस, ला, लाइब्रेरी साइंस, मेडिकल एंड मॉडर्न हिस्ट्री व पॉलिटिकल साइंस विषय शामिल है।

जल्द जारी होगी अन्य विषयों की कटआफ

अभ्यर्थी विश्वविद्यालय की वेबसाइट www.lkouniv.ac.in पर कटआफ देख सकते हैं। प्रवेश समन्वयक प्रोफेसर पंकज माथुर द्वारा जारी नोटिस के अनुसार अभ्यर्थी पूर्व में दी गई लागिन आईडी का प्रयोग करके चार से सात मई तक फीस जमा कर सकते हैं। मेरिट के अनुसार होम साइंस में पूजा कश्यप और एंथ्रोपोलाजी में तान्या वैश्य को पहली रैंक मिली है।

पीएचडी : छह और विषयों में सीट आवंटन

जासं, लखनऊ : लखनऊ विश्वविद्यालय ने सत्र 2022-23 की पीएचडी प्रवेश परीक्षा के अंतर्गत छह विषयों में उपलब्ध सीटों के सापेक्ष आवंटन बुधवार को जारी कर दिया। इसमें एंथ्रोपोलाजी, होम साइंस, ला, लाइब्रेरी साइंस, मेडिकल एंड मॉडर्न हिस्ट्री व पॉलिटिकल साइंस विषय शामिल है।



अध्यर्थी विश्वविद्यालय की वेबसाइट www.lkouniv.ac.in पर कटआफ देख सकते हैं। प्रवेश समन्वयक प्रोफेसर पंकज माथुर द्वारा जारी नोटिस के अनुसार अभ्यर्थी पूर्व में दी गई लागिन आईडी का प्रयोग करके चार से सात मई तक फीस जमा कर सकते हैं। मेरिट के अनुसार होम साइंस में पूजा कश्यप और एंथ्रोपोलाजी में तान्या वैश्य को पहली रैंक मिली है। लवि ने 25 विषयों में इससे पहले सीट आवंटन जारी कर फीस जमा करने का मौका दिया गया था। जल्द ही अन्य विषयों की मेरिट सूची और कटआफ जारी होगी।